

ظلمت سے نور تک

• ایک سال میں چار ہزار قادیانیوں کا قبول اسلام: (مجلس احرار اسلام ہند کی رپورٹ)

لدھیانہ (الاحرار) مجلس احرار اسلام ہند کے شعبہ تحفظ ختم نبوت کی جانب سے گزشتہ ایک سال میں قادیانیت سے تائب ہو کر اسلام قبول کرنے والے خوش قسمت افراد کے اعداد و شمار کی رپورٹ جاری کرتے ہوئے شعبہ تحفظ ختم نبوت احرار کے ناظم محمد عثمان رحمانی لدھیانوی نے بتایا کہ ایک سال میں ملک اور پیرون ملک میں چار ہزار سے زائد افراد نے قادیانیت سے تائب ہو کر اسلام قبول کیا ہے، رپورٹ کے مطابق قادیانیت کے دام میں چھنے ہوئے پیشتر افراد نے ختم نبوت کے مبلغین کی دعوت تبلیغ پر اور چند اہم حضرات نے قادیانیت اور اسلام کا تقابی مطالعہ کر کے اسلام قبول کیا۔

رپورٹ کے مطابق گزشتہ سال میں ہندوستان کے صوبہ کرناٹک میں ”امینی احمد یہ مومونٹ ان اسلام“ کی کوششوں سے بیک وقت تین ہزار افراد نے قادیانیت کو خیر باد کیا، نیز ہریانہ، پنجاب، اور ہماچل میں مجلس احرار اسلام ہند کے مبلغین کے ہاتھوں ۵۰۰ افراد قادیانیت کو چھوڑ اسلام میں داخل ہوئے جن میں پنجاب کے جگراوں اور ہریانہ کے فرید آباد کے قادیانی افراد قبل ذکر ہیں، رپورٹ کے مطابق یورپ میں ختم نبوت اکیڈمی لندن کی کوششوں سے ایک سو سے زائد افراد نے قادیانیت کو ترک کر کے اسلام قبول کیا ہے، جبکہ عالمی تحریک تحفظ ختم نبوت شعبہ تبلیغ مجلس احرار اسلام پاکستان اور عالمی مجلس تحفظ ختم نبوت کے مبلغین کے ہاتھوں اتنی ہی تعداد میں قادیانی اسلام میں داخل ہوئے ہیں، نیز پاکستان، بھلہ دیش، مورشیش میں ایک سال کے دوران ۱۵۰ افراد نے قادیانی فتنہ پر لعنت بھیجتے ہوئے اسلام قبول کیا۔

رپورٹ کے مطابق جرمنی، لندن اور ہندوستان میں قادیانی جماعت سے وابستہ اہم قادیانیوں نے اسلام اور قادیانیت کے درمیان تقابی مطالعہ کر کے راہ حق کا انتخاب کرتے ہوئے اسلام قبول کیا ہے، جن میں قادیانی جماعت کے اہم رہنماء شاعر مظفر احمد مظفر، شیخ راحیل احمد، لندن کے قادیانی ٹیچر شاہد کمال اور لندن کے عبدالکریم انور قریشی کے نام قابل ذکر ہیں شعبہ تحفظ ختم نبوت کے ناظم محمد عثمان رحمانی لدھیانوی نے بتایا کہ ایک سالہ رپورٹ امینی احمد یہ مومونٹ ان اسلام ممبئی، مجلس احرار اسلام پاکستان، عالمی مجلس تحفظ ختم نبوت ملتان، مجلس تحفظ ختم نبوت دارالعلوم دیوبند، ختم نبوت اکیڈمی لندن اور مجلس احرار اسلام ہند کی کارگزاری پر تیار کی گئی ہے، قابل ذکر بات یہ ہے کہ گزشتہ ایک سال میں جہاں قادیانی جماعت ارتدا دی کا روایتیوں میں مصروف رہی وہیں اہل اسلام میں تحفظ ختم نبوت کے لیے کام کرنے کا جذبہ تیزی سے بیدار ہو رہا ہے، رپورٹ میں اس بات پر خوشی کا اظہار کیا گیا ہے کہ مجلس احرار اسلام ہند و پاکستان کی تحریک تحفظ ختم نبوت

سرگرمی کے ساتھ رواں دوال ہے اور عوام میں قادیانیت کو بڑی حد تک بے نقاب کیا جا رہا ہے (الحمد لله)۔

• مصر میں عیسائی یاد ری کی اہلیہ کا قبول اسلام:

قاہرہ (نیٹ نیوز) مصر کے ایک بڑے پادری کی اہلیہ نے اسلام قبول کر لیا ہے۔ عرب میڈیا کے مطابق مصری عیسائیوں کے ایک بڑے پادری کی بیوی کے قبول اسلام سے مقامی عیسائیوں میں تشویش کی اہم دوڑگی ہے۔ عیسائی پادری کی چھیا لیس سالہ اہلیہ نو مسلمہ سیدہ وفاء نے ایک پریس کانفرنس میں کہا کہ انہوں نے اسلام اور عیسائیت کا مطالعہ کرنے کے بعد اپنی خوشی سے اسلام قبول کیا۔ انہوں نے کہا کہ وہ تینیت کے مسئلہ پر بچپن سے ہی منتظر تھیں۔ انہیں تینیت کے بجائے توحید کا فلسفہ درست معلوم ہوا۔ انہوں نے کہا کہ میں قرآن مجید اور موجودہ بابل کا موازنہ کرنا اچھا نہیں سمجھتی کیونکہ قرآن مجید تحریف سے پاک کتاب ہے جس کا ہر مضمون انسائیت کی مکمل رہنمائی کرتا ہے جبکہ بابل کو عیسائی پادری نامعلوم کتنی مرتبہ بدل چکے ہیں۔ نو مسلمہ سیدہ وفاء نے کہا کہ وہ اپنی آئندہ زندگی اسلام کی تبلیغ کے لیے صرف کریں گی۔

• لندن میں چار قادیانیوں کا قبول اسلام:

لندن (الاحرار) ختم نبوت اکیڈمی فارسٹ گیٹ لندن میں گزشتہ ماہ چار قادیانیوں نے اللہ کے فضل و کرم سے ختم نبوت اکیڈمی کے امیر مولانا عبدالرحمن باوا کے ہاتھ پر اسلام قبول کر لیا۔ اسلام قبول کرنے والے افراد میں ایک خاتون، ان کی والدہ، بہن اور ایک بھائی شامل ہے۔ ان تمام نو مسلموں کا تعلق پیدائشی طور پر قادیانی خاندان سے تھا۔ اسلام کی حقانیت کو دل سے تسلیم کرتے ہوئے ان افراد نے اسلام قبول کیا ہے۔ ختم نبوت اکیڈمی لندن میں ایک تقریب کے دوران اسلام قبول کرنے والے ان تمام خوش قسمت افراد کو ہاں موجود اہل اسلام نے دلی مبارک باد پیش کی اور اللہ اکبر کی تکبیر میں بلند کی گئی۔

• کانگو میں عیسائی قبائلی سرداروں نے اسلام قبول کر لیا:

کانگو (نیٹ نیوز) افریقی جمہوری ملک کانگو کے چھے عیسائی قبائلی سرداروں نے اپنے قبیلے والوں کے ساتھ ایک پر بحوم کانفرنس کے دوران اسلام قبول کرنے کا اعلان کر دیا ہے۔ قبول اسلام کا یہ اعلان طرابلس میں کریل قذافی کے سامنے کیا گیا۔ بعد ازاں ان سرداروں نے تمزادا کی۔ ادا یگی نماز کے بعد نو مسلموں کو اسلامی تعلیمات سے آگاہ کیا گیا اور مزید رہنمائی کے لیے مقامی زبان میں شائع کتا ہیں دی گئیں۔ جن میں اسلامی عقائد اور ارکانِ اسلام پر روشنی ڈالی گئی ہے۔ سعودی اخبار ”البيان“ کے مطابق ان سرداروں کا تعلق جن قبائل سے ہے ان کی تعداد ۱۰۰،۰۰۰ سے زائد ہے۔ یہ قبائل کانگو کے جنوب اور مشرق میں آباد ہیں۔ ان قبائل کے آباء اجداد مسلمان تھے۔ جنہیں یورپ کی عیسائی مشریوں نے خوارک

کے لائق کے ذریعے مرتد بننے پر مجبور کر دیا تھا۔ ان قبائلی سرداروں کے اسلام قبول کرنے سے توقع کی جا رہی ہے کہ لاکھوں قبائلی بھی دائرہ اسلام میں داخل ہو جائیں گے۔

● دبئی میں ساڑھے تین سو غیر مسلم خواتین مشرف بر اسلام:

دبئی (نیٹ نیوز) متعدد عرب امارات (دبئی) میں کام کرنے والی غیر مسلم خواتین میں اسلام قبول کرنے کی تعداد میں بڑی تیزی سے اضافہ ہو رہا ہے۔ دبئی کی ایک غیر سرکاری تنظیم کے مطابق گزشتہ دس مہینوں کے دوران دبئی میں کام کرنے والی غیر مسلم خواتین میں ساڑھے تین سو خواتین نے بخوبی اسلام قبول کر لیا ہے۔ تنظیم کے مطابق ۳۲۱ خواتین نے اپنے مسلمان ہونے کی رجسٹریشن کروائی ہے جبکہ بہت ساری خواتین ایسی ہیں جنہوں نے ہی اسلام قبول کر لیا ہے لیکن وہ رجسٹریشن کروانا پسند نہیں کرتیں۔ نیٹ نیوز کے مطابق اسلام قبول کرنے والی خواتین میں زیادہ تر ملکی بیشنس کمپنیوں میں سے ہیں۔ اسلام قبول کرنے والی خواتین کا تعلق تھائی لینڈ، فلپائن، سری لنکا، بھارت اور نیپال و بھوٹان سے ہے۔

● سوئز اسلامی تنظیم کی ترغیب پر تیس ہزار خواتین کا قبول اسلام:

برنی (نیٹ نیوز) مسلم آبادی کے لحاظ سے یورپ کے دوسرے بڑے ملک سوئز لینڈ میں خواتین میں اسلامی کی تعلیمات عام کرنے والی تنظیم نے اپنی جاری تازہ رپورٹ میں اس بات کا دعویٰ کیا ہے کہ اب تک سوئز لینڈ میں تیس ہزار سوئز خواتین، اسلام قبول کر چکی ہیں۔ تنظیم کے ذمہ داران کا کہنا ہے کہ ان کے کارکنوں نے ملک کے مختلف مقامات پر سیمینار منعقد کئے، جن کا موضوع ”ومن پریتیگ فار اسلام“ تھا۔ ان سیمیناروں میں اسلامی لٹرپچر کے ساتھ فارم بھی تقسیم کئے گئے جن پر لٹرپچر پڑھنے والوں کو اپنے احساسات و تاثرات مرتب کرنے کی اپیل کی گئی۔ تنظیم نے اپنے پریس ریلیز میں بتایا کہ اسلام قبول کرنے والی تمام خواتین عاقل، بالغ اور خود مختار ہیں۔ اسلام قبول کرنے والی خواتین کی بڑی تعداد کا تعلق مختلف سرکاری و ذاتی شعبوں میں ملازمت کرنے والی خواتین سے ہے۔ ان تمام خواتین نے انتہائی سوچ سمجھ کر اسلام قبول کیا ہے۔ نو مسلم خواتین میں سے زیادہ تر کا تعلق سابق مذہب عیسائیت سے ہے۔ نیز بدھ مذہب کی خواتین بھی اسلام قبول کرنے والی خواتین میں شامل ہیں۔

دوسری جانب اتنی بڑی تعداد میں اسلام قبول کرنے والی خواتین کے متعلق امریکی اور یورپیں میڈیا نے انتہائی تشویش کا اظہار کیا ہے۔ کئی یورپیں اخبارات نے تو اس رپورٹ کو ”سوئز لینڈ میں اسلام کی فتح“، کے عنوان سے شائع کیا ہے۔ یورپیں میڈیا نے اسے یورپ کے لیے خطرناک بتایا ہے لیکن حکومت سوئز لینڈ نے اس پر کسی قسم کے رد عمل کا اظہار نہیں کیا ہے۔ اس قدر سوئز خواتین کا اسلام قبول کرنا اس بات کی زندہ دلیل ہے کہ خواتین کے بنیادی حقوق کا ضمن صرف اسلام ہے۔ اسلام میں عورت کو خصوصی احترام عطا کیا جاتا ہے۔ جبکہ دیگر مذاہب میں ایسا کچھ نہیں ہے۔

● فرانس میں ایک سال میں ۵۰ ہزار افراد کا قبول اسلام:

پیرس (نیٹ نیوز) فرانس میں سال ۲۰۰۴ء کو "ایر آف اسلام"، قرار دیا جا رہا ہے۔ ۲۰۰۴ء میں پچاس ہزار افراد نے اسلام قبول کیا ہے۔ فرانس کی وزارت داخلہ کے مطابق گزشتہ سال ۵۰ ہزار لوگوں نے اسلام قبول کیا ہے جبکہ لاکھوں کی تعداد میں اسلامی کتب کی فروخت ریکارڈ کی گئی ہے۔ افریقی نژاد مسلمانوں کو سینٹ تک پہنچنے میں رسائی حاصل ہوئی۔ فرانس میں مسلمانوں کو اخوت، بھائی چارے اور محبت کی وجہ سے ایک فرانسیسی اداکار نے اسلام قبول کر لیا ہے۔ نو مسلم جمیل ڈپیوز نے ایک انٹرویو میں کہا کہ مجھے مسلمان ہونے پر فخر ہے اور میں نے رمضان میں کبھی الکohl نہیں پی اور نہ ہی میں نے کبھی سگریٹ پی ہے۔ گزشتہ سال فرانس میں مسلمان بچیوں کو جا ب کی پابندیوں کا سامنا کرنا پڑا ہے۔ جس کی وجہ سے اسکول سے چالیس مسلمان بچیوں کو اسکولوں سے نکال دیا گیا ہے۔ فرانس کی حکومت کی جانب سے جا ب پہنچنے کے حوالے سے حقوق کے عالمی اداروں نے اس قانون کو مسترد کر دیا ہے۔ فرانس میں مسلم علماء کی شدید خفیہ نگرانی کی گئی جبکہ مسلم علماء کو ملک سے نکالنے اور بعض مساجد کو بند کرنے کی دھمکی بھی دی گئی تھی۔

● لاطینی امریکی مسلم خواتین کی تعداد چالیس ہزار سے متباہز:

واشنگٹن (الاحرار) لاطینی امریکی خواتین کا خیال ہے کہ اسلام ہی خواتین کو مکمل احترام عطا کرتا ہے۔ کریمین سائنس مانیٹر نے اپنی دسمبر کی اشاعت میں نو مسلم بیوں پیٹ کے حوالے سے تحریر کیا ہے کہ مسلمان مردانہیں احترام سے مخاطب کرتے ہیں اور اشتہا انگیز نظر وہ نہیں دیکھتے۔

ایک اور امریکی اخبار نے لکھا ہے کہ امریکی عورتوں کے لیے اسلام قبول کرنا آسان ہو رہا ہے۔ نیوجرسی یونیورسٹی میں مسجد میں نماز ادا کرنے والوں میں نصف تعداد نو مسلم لاطینی امریکی خواتین کی ہوتی ہے۔ اسلام کو سوسائٹی آف ناترچ امریکیہ کے مطابق لاطینی امریکی مسلم خواتین کی تعداد ۶۰ ہزار سے زائد ہو گئی ہے۔ اسلام قبول کرنے والی امریکی خواتین کا کہنا ہے کہ ہم نے اسلام اس لیے قبول کیا ہے کہ اس میں خواتین کے ساتھ احترام کا سلوک کیا جاتا ہے اور اسلام اپنے شوہر کے ساتھ وفاداری کا سبق دیتا ہے اور اسی طرح شوہر کو بیوی کے حقوق ادا کرنے کا پابند کرتا ہے۔